

# БАНКАРСКА СПЕЦИЈАЛИЗАЦИЈА

## ЕДНОГОДИШНИ СЕРТИФИКАЦИОНИ ПРОГРАМИ



„ЧОВЕК СЕ БОРИ ЗА ДВЕ РАБОТИ ВО ЖИВОТОТ: ПРВАТА, Е ДА ГО ДОСТИГНЕ  
ТОА ШТО ГО САКА, А ВТОРАТА, ДА УЖИВА ВО ТОА ШТО ГО ДОСТИГНАЛ“

ПОРФ. Д-Р ДРАГОЉУБ АРСОВСКИ, ПРЕТСЕДАТЕЛ НА АКАДЕМСКИ СОВЕТ НА АБИТ И УО НА ТТК  
БАНКА АД СКОПЈЕ. ПРЕДАВАЊЕ ВО АБИТ НА МЛАДИТЕ И ИДНИ БАНКАРИ НА 26 ЈУНИ 2015 ГОДИНА

**CERTIFIED RISK MANAGER®**

**CERTIFIED COMPLIANCE SPECIALIST®**

**CERTIFIED ACCOUNTING SPECIALIST®**

**CERTIFIED CREDIT ANALYST®**

**CERTIFIED BRANCH MANAGER®**

**CERTIFIED RETAIL BANKER®**  
(postgraduate diploma) Retail Banking Academy  
LONDON

**CERTIFIED CONTROLLER®**  
(diploma) Controller Akademie® GERMANY

### Апликација

Секој учесник при аплицирањето за еден од модулите ќе потполни прашалник за самоевалуација на нивото на знаење поврзано со темите на модулот (Level 1, 2 или 3) за кој се пријавува.

### Стратегии на предавање

Сертификационите програми се одвиваат во 3 модули со зголемена сложеност на темите во времетраење од една година. Имено, стратегиите на предавање во специјализациите се конципирани согласно со содржината на модулите и се насочени кон суштинско подигнување на примената на теоретските поставки и кон овозможување на практично знаење со висок квалитет. Примената на практичното знаење се зголемува низ трите модули, односно е наједноставна во првиот а најсложена во третиот. Сложеноста

на теоретското знаење е на исто ниво во сите три модули со надградување и проширување на сознанијата низ модулите.

Клучните поенти од секоја тема ќе се извлечат преку интерактивна настава. Учесниците ќе бидат охрабрани да се фокусираат кон донесување на сопствени судови и критички размислувања. Притоа, предавањата се составени од:


УПИСНИ РОКОВИ

ПРВ УПИСЕН РОК:

СЕПТЕМВРИ - ОКТОМВРИ

ВТОР УПИСЕН РОК:

ЈАНУАРИ - ФЕВРУАРИ



## Теоретски дел:

Вовед во темата, основни елементи и дефиниции, описи и поврзаности. Методот е базиран на презентации и студии на случаи;

## Вежби:

Вежбите се насочени кон практична примена на знаењето во различни конкретни случаи од секојдневното работење, при што предавачот активно учествува во унапредување на самостојноста на учесниците. Вклучена е индивидуална работа и работа во групи. Во вежбите е вклучена можност за групна изработка на студии на случаи;


## Интеракција:

Предавачите иницираат разговор со учесниците во врска со стекнатото знаење со цел да се воочат нови аспекти и предизвици. Учесниците од своја страна исто така можат да поставуваат прашања и да иницираат разговор во текот на предавањата. Дозволено е сопствено истражување на учесниците за темата и дискусијата за тоа за време на часот;

Секоја од темите застапени во програмата ќе содржи практични примери за имплементација во секојдневното работење. Методите за презентирање и совладување на темите ќе се одвиваат по принципот на: флексибилност, Learning by doing концепт, работилници, дискусии, работни групи, истражувања помеѓу и за време на часовите и разработка на case-study-ја и дискусија за истите.

## Начин на оценување (испит)

- По завршување на едно ниво, односно еден Модул, секој учесник е потребно да положи практичен испит, со цел стекнување на сертификатот за соодветното ниво кое го посетувал. Испитот се вреднува 70% од вкупните поени за сертификатот. Останатите 30% од вкупните поени за добивање на сертификатот се однесуваат на оценка на раководителот на програмата кој доставува оценка за учесникот по 3 основи: присуство, критично мислење и ангажираност. Трите категории, носат поединечно по 10% од оценката. Раководителот е должен да ги сумира заклучоците од информациите доставени од страна на секој поделен предавач на наставните сесии. Истиот само констатира и сумира информации за нивото на знаења стекнати од кандидатот на самите предавања, кои би им биле дополнителна информација на ЦСК (Централната Сертификациона Комисија) во носењето на одлуката за добивање на сертификат за соодветното ниво.
- Определен кандидат има право да се запише како слушател на Level II, а без притоа да има посетено предавања од Level I, само доколку го положи испитот од претходното ниво со над 90 поени и притоа добие оценка за задоволително искуство од Сертификационата Комисија.
- Секој предавач има обврска да подготви најмалку 10 прашања и решенија за истите, поврзани со темата на сопственото предавање и да ги достави до раководителот на програмата најдоцна 10 работни дена по одржаното предавање. Предавачот има обврска во истиот временски рок да достави до раководителот на програмата и информации за учесникот по трите основи: присуство, критично мислење и ангажираност.
- Секој кандидат има право на повторно полагање на испитот за определено ниво, најмногу до 3 пати.



## Испитни сесии

Испитна сесија 1	Испитна сесија 2	Испитна сесија 3
<b>ФЕВРУАРИ</b>	<b>МАЈ</b>	<b>ДЕКЕМВРИ</b>

## МОЖНОСТИ ЗА КРЕДИТИРАЊЕ ДО 72 РАТИ, ЗА СЛУШАТЕЛИ КОИ САМИ ПЛАЌААТ ЗА ОБУКАТА!

Потрошувачките кредити се најкористен начин за купување на рати кога клиентите немаат кредитна картичка. Со овој начин може да се плати било која обука во АБИТ. Основен услов за потрошувачки кредит од било која банка е да сте вработен и да земате редовен личен доход. Може да аплицирате за кредит преку банките-членки на АБИТ.

Повеќе информации на: [www.abit.edu.mk](http://www.abit.edu.mk); [academic@abit.edu.mk](mailto:academic@abit.edu.mk); [info@abit.edu.mk](mailto:info@abit.edu.mk)

Контакт телефони: 02 3 125 500; 071 215 118

# CERTIFIED CREDIT ANALYST® (Level 1, 2 и 3)



ПРОФ. Д-Р МАЈКАЛ ФАУЛЕНТ, ВИЦЕГУВЕРНЕР НА ХРВАТСКАТА НАРОДНА БАНКА. ПРЕДАВАЊЕ ВО АБИТ НА МЛАДИТЕ И ИДНИ БАНКАРИ НА 04 МАРТ 2016 ГОДИНА

## Од практика за практика

Програмата за Сертифициран кредитен аналитичар претставува интегриран пристап на спојување на теорија, практични вештини и меѓународна пракса во насока на унапредување на компетенциите на учесниците во постапката на изработка на кредитна анализа и интерпретирање на резултатите.

Главните теми на програмата се: практики, постапки и техники во банките поврзани со кредитниот процес; регулативата на Народна Банка на Република Македонија (НБРМ) и меѓународната регулатива; управувањето со ризиците и анализа на окружувањето, посебно макроекономското. Најзначајниот фокус е насочен кон финансиската анализа на компаниите, поради нејзината клучна улога при донесувањето на одлука за кредит и при мониторирање на клиентот.

## Цели на специјализацијата

По завршувањето на програмата, учесниците ќе бидат способни:

- ✓ преку примена на структуриран и системски пристап за проценка на клиентот од корпоративниот сектор да ги опишат и поврзат факторите кои влијаат на неговата кредитната способност и способност да ги сервисира долговите во иднина;
- ✓ да ги идентификуваат интерните постапки и процедури, како и регулаторните барања за добивање на правилна проценка на кредитите;
- ✓ да направат избор на квалитативни и квантитативни алатки и да изработат длабинска анализа на финансиските извештаи на компаниите во насока на проценка на нивните перформанси;
- ✓ да направат селектирање на резултатите од севкупна макро и микро анализа, деловната и конкурентска позиција на клиентот и да донесат одлука за кредитирање базирана на проценка на ризиците и способноста за плаќање;
- ✓ да ги предвидат клучните фактори кои влијаат способноста/веројатноста на клиентот да го враќа кредитот во иднина и да ја предвидат можноста од создавање на лоши пласмани;
- ✓ да ги знаат техниките на структурирање на пласман, проценка на инвестиција, проценка на проектно финансирање и да ја сфатат потребата од документарното работење на банките; и
- ✓ да го разберат влијанието на одлуката на менаџментот за кредитирање врз квалитетот на кредитното портфолио на банките, трошокот за банката преку издвојување резервации и потребата од заштита на капиталот на акционерите.

Вкупен фонд на часови:	192
Времетраење:	1 година
Место:	АБИТ (Ул. „Орце Николов“ бр. 75, зграда на Македонска берза 1-ви кат)
Динамика на обуката:	Два пати неделно понеделник и среда во 17:30 часот

## CCAI Certified Credit Analyst®

На крајот на првиот модул учесникот треба да знае самостојно да направи кредитна анализа

Првиот модул дава вовед во улогата на кредитниот аналитичар, кредитниот процес и кредитниот ризик. Се овозможува солидно теоретско запознавање со постулатите на анализирање на финансиските извештаи и основните техники, што претставува база за продолжување со вториот модул. Основна анализа на квалитативните-меки критериуми и обезбедувањето како секундарен извор на отплата на пласманите.

Наставна програма (64 часа)

1. Улога на кредитната анализа и кредитниот аналитичар
2. Карактеристики на банкарскиот сектор и кредитниот процес
3. Управување со кредитниот ризик
4. Регулатива за управување со кредитниот ризик
5. Кредитна политика
6. Анализата на финансиските извештаи - вовед
7. Сметководствена постапка за евидентирање на трансакциите на компаниите
8. Биланс на состојба
9. Биланс на успех
10. Анализа на парични текови
11. Техники на анализа на финансиските извештаи
12. Квалитативни фактори како дел од кредитната анализа
13. Обезбедување- секундарен извор на отплата на кредитот
14. Вежби и работа во групи

## CCAI Certified Credit Analyst®

На крај од вториот модул учесникот треба да знае самостојно да направи посложена и сеопфатна кредитна анализа и да структурира кредит. Вториот модул има концепт на овозможување на рамка за систематска и севкупна анализа на кредитоспособноста на клиентот со одгоре надолу (top-down) анализа на економскиот систем. Се започнува од макроекономија, економски политики, ризик на земја, па се оди кон анализа на дејноста, конкурентноста, компанијата и на крај на менаџментот. Преку примерите за пооделни дејности учесникот добива продлабочено знаење од финансиските извештаи и нивна практична примена. Учесникот треба да ги совлада техниките на структурирање на кредит.

Наставна програма (64 часа)


1. Економски преглед
2. Макроекономски ризици и ризик на земјата
3. Анализа на дејноста и конкурентноста
4. Факторот менаџмент
5. Потреба од обртни средства и структурирање на кредит
6. Кредитирање на микро и мали фирми
7. Кредитирање на средни фирми
8. Кредитирање на преработувачката индустрија
9. Кредитирање на агроиндустрија
10. Кредитирање на трговија
11. Кредитирање на градежништво
12. Кредитирање на услуги
13. Мониторирање на кредитите и ранопредупредувачки индикатори за можност од неплатата на кредитот
14. Вежби и работа во групи

## CCAI Certified Credit Analyst®

На крај од третиот модул учесникот треба да знае да реши комплексен проблем при анализирање на клиент; да ги совлада специфичните техники на долгорочното и проектното финансирање и да го одбрани предметот пред кредитното тело. Третиот модул има за цел да му овозможи на учесникот стекнување на специфични вештини за проценка на инвестиција, проект и за решавање на проблематични изложености. При донесување на одлуки за кредитирање учесникот треба да ја има во предвид и резервацијата, односно трошокот за банката. Во овој дел учесникот се запознава со користење на резултатите од кредитната анализа за креирање на интересен систем на рангирање кој е истовремено и помошна алатка за пресметка на резервациите.

Наставна програма: (64 часа)

1. Комплексен проблем на финансиска анализа
2. Проспективна анализа
3. Оценка на инвестиција
4. Проектно финансирање и синдицирани заеми
5. Документарно и девизно работење-гаранции и акредитиви
6. Системите за интерно рангирање како алатка за управување со кредитниот ризик во банките
7. Разлика помеѓу трансакциски ризик и ризик на клиентот (бонитет)
8. Класификација на кредитните изложености и методи за пресметка на кредитните загуби
9. Финансиско влијание на одлуките на менаџерите на банките
10. Проблематични пласмани и наплата на проблематични пласмани
11. Регулаторен третман на нефункционални и реструктурирани побарувања
12. Видови кредитни производи, вештина на продажба и презентирање на кредитниот предлог пред органите на управување на банката
13. Вежби и работа во групи



1. Д-р Маја Стевкова Штеријева
2. Проф. д-р Евица Делова Јолевска
3. Владимир Давчев
4. Д-р Марија Сребренова Трендова
5. Д-р Никола Џамбазовски
6. Илија Мирчевски
7. М-р Александра Мирчовска
8. М-р Златко Несторовски
9. Михаела Атанасова Стоичоска